

24 ta' Frar, 1967.

Imħallin:—

S.T.O. Prof. Sir Anthony J. Mamo, O.B.E., C.St.J., Q.C.,  
B.A., LL.D., President.

Onor. Prof. J.J. Cremona, K.M., LL.D., B.A., D.Litt. (Rome),  
B.A. Hons. (Lond), Ph.D. (Lond), F.R.Hist.S. Viċi-President.  
Onor. J. Flores, B.L. Can., LL.D.

Francis Grima

versus

Teresa Kelly et.

**Azzjoni Pawljana — Eventus Damni — Enfitewsi —  
Revizzjoni ta' Lokazzjoni.**

*Btex tissus sti l-azzjoni Pawljana jehlteg li jkun hemm l-"eventus damni". Fil-każ dan kien jgħodds għaz tr-revizzjoni ta' kuntratt enfitewtiku ma setax jippreġudika l-posizzjoni tal-inkwilin ta' dak l-enfitewta.*

Il-Qorti, rat l-att taċ-ċitazzjoni quddiem il-Prim'Awla tal-Qorti Civili tal-Maesta Tagħha r-Regina li bih l-attur — premessi d-dikjarazzjonijiet u mogħtija l-provvedimenti meħtieġa; premess illi b'kuntratt tas-27 ta' Frar, 1954 in atti Nutar Dottor Joseph Spiteri l-imsemmija Teresa Kelly kienet ikkonċediet lil Thomas Dowdall, b'titolu ta' enfitewsi temporanea għaž-żmien ta' sbatax il-sena, il-fond numru 11, Birzebbugia Square, Birzebbugia, versu l-ħlas taċ-ċens annwu temporanju ta' (nejn u sebghin lira (£72) (Dokument "A")); premess li bi skrittura tat-12 ta' Lulju, 1956 (Dok. "B") l-imsemmi Thomas Dowdall kien kera parti

segregata mill-imsemmi fond lill-attur għal skopijiet kummerċjali; premess li b'att tan-Nutar Emanuele Agius tas-17 ta' Frar, 1960, il-konvenuti Cachia nomine u Kelly irrexendew, annullaw u hassru l-att ta' enfitewsi temporanea preċitata li kien sar in atti Nutar Spiteri fis-27 ta' Frar, 1954 (Dokument "C"); premess li l-imsemmija rexissjoni ta' l-instanti naxxenti mill-imsemmija skrittura ta' lokazzjoni tant li, in segwitu għal dina r-rexissjoni, il-konvenuti Kelly qegħdin jippretendu li l-atur qed jokkupa l-ambienti lilu għa' mikrija mingħajr titolu u b'ċitazzjoni numru 326/60 presentata quddiem il-Qorti tal-Kummerċ qed jitolbu l-isgumbrament tiegħu fi żmien qasir u perentorju li tiffissa dik l-istess Qorti; u premess, kif l-attur eċċepixxa, f'dina l-aħhar kawża, l-imsemmija rexissjoni hi, għalhekk, nulla u inattendibbli fil-konfront ta' l-attur; — talab illi jiġi dikjarat u deċis li l-imsemmija rexissjoni saret b'qerq bi hsara tal-jeddijiet ta' l-attur u hi, għalhekk, nulla u ta' bla ebda effett; salv kull dritt ieħor kompetenti lill-attur skond il-liġi; **Bl-ispejjes kontra l-konvenuti;**

### Omissis

Rat in-nota ta' l-eċċezzjonijiet tal-konvenuta Beatrice mart Vincent Cachia minnu assistita, bhala prokuratriċi speċjali tal-assenti Thomas Dowdall li biha qalet li d-domandi attriċi huma nfondati għaliex hija rrixendiet l-enfitewsi in ezami mingħajr ebda hsieb li tinganna lil-attur, b'riserva ta' eċċezzjonijiet oħra;

Rat in-nota ta' l-eċċezzjonijiet ta' Teresa u Edward Kelly li biha qalu li l-allegazzjonijiet konvenuti fi-ċitazzjoni huma għatwiti u bla b'fondament u li huma liha irrexendew li tinfexxur l-enfitewsi temporanea supralata ma' Thomas Dowdall fuq talba ta' dana, wara li kien emi-

gra għall-Awstralja, u għalhekk opponew ruhhom għat-talba u talbu li l-istess tiġi respinta, bl-ispejjes; b'riserva ta' eċċezzjonijiet oħra;

Rat is-sentenza ta' dik il-Qorti tal-15 ta' Mejju, 1965 li biha iddeċidiet billi eandet it-talba tal-attur u, stanti iċ-ċirkostanzi ordnat illi l-ispejjes jibqgħu mingħajr taxxa bejn il-kontendenti imma d-dritt tar-Registru jibqa' għak-karriku tal-attur, wara li kkunsidrat:

### Omissis (1)

Li l-attur qiegħed jeżerċita l-azzjoni revokatorja, magħrtifa bħala azzjoni Pawljana, billi qiegħed jippretendi li r-revizjoni ta' l-att enfitewtiku, riċevut min-Nutar Emmanuele Agius fis-17 ta' Frar, 1960, saret b'qera u bi hsara ta' jeddijiet tiegħu;

Li l-konvenuti qegħdin jirrespingu dina l-pretensjoni billi huma rrexindew dina l-enfitewsi mingħajr ebda hsieb li jingannaw u jagħmlu hsara lil-attur;

Li jirrizulta li b'kuntratt tas-27 ta' Frar, 1954, in atti Nutar Dr. Joseph Spiteri, il-konvenuta Kelly kienet ikkonċediet lill-konvenut Thomas Dowdall, b'titolu ta' enfitewsi temporanea għaż-żmien sbatax il-sena, il-fond Numru 11, Birzebbugia Square, Birzebbugia, versu l-hlas taċ-ċens annwu temporanew ta' tnejn u sebghin lira (£72).

Li, il-konvenut Dowdall bi skrittura tat-12 ta' Lulju, 1956 kien kera parti segregata mill-imsemmi fond lill-attur

għal skopijiet kommerċjali, u għal żmien ta' tmien snin "di fermo" u tmien snin oħra "di rispetto", u bil-kera ta' tletin lira (£30) fis-sena.

Li, l-attur għamel diversi spejjeż u benefikati fil-fond li jirisultaw mid-diversi dokumenti esibiti, li b'kollox skond l-attur jammontaw għas-somma approssimativa ta' seba' mija u tlieta u sebgħin lira (£773); liema spejjes gew kollha erogati f iż-żmien li l-fond kien għadu detenut mill-konvenut Dowdall, jiġifieri, qabel ma giet rexissaa l-koncessjoni enfitewtika, b'att tan-Nutar Emanuele Agius għa fuq riferit.

Li l-azzjoni odierna hija bażata fuq id-disposizzjoni ta' l-art. 1187 tal-Kodiċi Civili, li jgħid li kull kreditur jista' wkoll, f'ismu, jattakka l-attijiet magħmula b'qerq mid-debitur bi ħsara tal-jeddijiet tiegħu, ... u jekk dawna l-attijiet ikunu b'titolu onerus, il-kreditur għandu jipprova li kien hemm qerq min-naħa taż-żewġ partijiet, fil-kuntratt, u jekk ikunu b'titolu gratwitu, biżżejjed li l-kreditur jipprova li kien hemm qerq min-naħa tad-debitur.

Li mill-premess jidher li l-elementi essenzjali għall-eżistenza ta' din l-azzjoni huma l-kreditu, il-frodi tad-debitur u anki tat-terz akwiredent b'titolu onerus, u l-ħsara jew dannu tal-kreditur.

Li, biex jiġu stabiliti l-imsemmija elementi, huwa meħtieġ li jiġi qabel xejn eżaminat u deċiż jekk l-att impunġat kienx b'titolu onerus jew gratwitu:

Il-Qorti, wara li ħadet in konsiderazzjoni l-fattispeċje kollha li huma inerenti għal dina l-kategorija ta' kuntratti, li lhum *generalment* qegħdin isiru bi skop spekulativ, waslet għall-konklużjoni, kif del resto jsostnu l-

konvenuti Kelly, li l-att impunjat sar b'itolu onerus; għaliex ma jistax jinghad li fih xi elementi ta' gratifikazzjoni att li bih tigi rexissa konċessjoni enfitewtika, u l-enfitewta jiġi liberat mill-pagament taċ-ċens u mill-obbligi kollha inerenti għall-istess enfitewsi, li kienu jinsabu kawtelati b'ipoteka u privileġġ gravanti fuq il-patrimonju tiegħu; liema rexissjoni timporta wkoll rinunzja tad-dritt tal-godiment tal-fond "uti dominus", li l-enfitewta dimissjonarju jittrasmetti lill-padrin dirett, li b'hekk jarrikkixxi l-patrimonju tiegħu bil-konsolidazzjoni tal-utili mad-dirett dominju; u jerga' jidhol fil-patrimonju tiegħu "ope debitoris", kwalunkwe dritt li jiddisponi kif irid mill-fondi anki okkorrendo bi profit u jirrikava, bhala fil-kas in eżami, dawk il-vantaggi kollha li jistgħu jidderivaw mill-inkwilinat u l-avvjament ta' hanut;

Li, għalhekk, il-"consilium fraudis", għandu jiġi pruvat fil-konfront taż-żewġ konvenuti kontraenti Dowdall u Kelly.

Li, kif inghad, element imprexindibbili ta' l-azzjoni Pauliana, huwa l-kreditu ta' l-attur. Skond it-test ċar u preċis tal-Kodiċi tagħna, konformi f'dan mad-dritt ruman ġjutinjanew (Fr. l. pr. Dig. quae in fraud. XLII, 8) u mal-legislazzjonijiet li jikkonċedewha, l-azzjoni pauliana, tikkompeti lill-kredituri ta' min għamel l-att frawdolenti. U għalhekk huwa elementari li min mhux kreditur ma jistax jipponi dana r-rimedju;

Li, però, il-vokabolu "kreditur" ġie dejjem interpretat fis-sens lat u generali tal-kelma, tant mill-kodifikaturi ru-mani, kif ukoll mid-dottrina u l-ġurisprudenza, li segwew dak l-insenjament. Jgħid a propositu, Gaio: "Creditorum appellatione, non hi tantum accipiuntur, qui pecuniam cre-diderunt, sed omnes, quibus ex qualibet causa debetur" (Fr.

11. Dig. de verb. Sing. L. 16) u Ulpiano jivixxera ahjar dina d-definizzjoni billi jikkwalifika kredituri: "quibus que-compque causa actio cum fraudator competat". (Fr. 16. para. 2. Dig., qui et a quib., XL. 9).

Li l-gurisprudenza taghna segwiet dana l-ordni fuq l-iskorta tat-tagħlim tal-awturi u tal-Qrati Taljani, u hu ritenut li: "la parola creditore deve interpretarsi non già nel senso ristretto di persona che abbia un credito pecuniario accertato, sebbene per designarsi in genere chiunque abbia un'azione a far valere in giudizio per reclamare l'adempimento di una obbligazione; e quindi in tale condizioni può esperire la detta azione chiunque si trovi pregiudicato dal fatto altrui con atti posti in essere dal debitore." (Butera "Azione Pauliana", para. 102, pag. 454; Collez. XXIX, I, Sez. I. 28; XXXIV, iii, 851).

Li, ma jistax ikun hemm dubbju li l-attur bir-rexiasjoni ta' l-imsemmija enfitewsi, ma giex pregudikat fl-interessi tieghu bhala inkwilin tal-fond in kwistjoni: infatti, mar-risoluzzjoni ta' l-enfitewsi, billi l-lokazzjoni saret mill-enfitewta dimess, l-attur jinsab espost, kif del resto gara, għall-azzjoni ta' ripresa ta' pussess tal-fond li l-konvenuti Kelly qegħdin jesercitaw kontra tieghu, billi max-xoljiment tal-enfitewsi l-attur fil-konfront tal-padrin dirett jinsab li qiegħed jiddetieni l-fond bla titolu, u kwindi soggett għall-isgumbrament;

Li kien ikun divers il-kas kieku l-attur ma kienx inkwilin imma subenfitewta tal-fond "de quo", jew titolari ta' xi dritt reali fuq l-istess fond; għaliex f'dana l-kas, sakemm jibqa' legalment investit fil-"jus in re" ma kienx jista' jesperixxi l-azzjoni pauliana, la darba d-dritt reali qiegħed fil-patrimonju tieghu, u għalhekk ebda att guridiku ma jista'

jiddanneggjah, in kwantu huwa risaput li l-alienazzjoni tal-haga ta' haddiehor hija nulla (Butera, op. cit. pag. 458). Li inoltre, fis-sistema tal-ligi taghna l-azzjoni revokatorja hija kunsidrata bhala azzjoni esekutiva, "e non si può esercitare se non da un creditore certo". (kollez. XXVIII, i, 810).

Li, ghalhekk, il-Qorti hija tal-fehma li fil-persuna ta' l-attur tirrikorri l-kwalifika tal-kreditur fis-sens għa fuq enuncjat.

Li t-tieni element ta' dina l-azzjoni huwa dak li huwa komunement maghruf bhala il-"consilium fraudis"; li fih jopraw u jikkompletaw ruhhom vicendevolment il-volontà u l-previsjoni. Ghalhekk, jista' jinghad mill-ewwel, li "quantunque l'atto sia intrapreso per un scopo onesto, quando nondimeno, si prevede che l'effetto arreca danno ai creditori, si ha sempre il 'consilium fraudis', ossia il debitore agisce fraudandi causa e fraudationis causa" (Butera, op. cit. para. 31 pag. 124). Kif josserva a propositu Filonissi — Guelfi "Però l'intenzione che costituisce la frode... è di sottrarne un bene patrimoniale alla sfera legittima dell'azione del creditore: cioè basta per costituirlo in frode: tale intenzione è il consilium fraudis". (Lezioni sulla teoria generale delle obbligazioni pag. 295 — Roma 1908); u Stolfi, jirribadixxi dana l-konċett billi jirritieni li huwa suffċjenti biex tkun hemm frodi: "se il debitore sappia di essere insolvente, o di divenirlo con l'atto che va a stipulare, e ciò nonostante lo compie." (Dto. Civ. Ital. III, n. 772). F'dana s-sens esprimew ukoll ruhhom il-Qrati taghna fuq l-awtorità ta' Cattaneo e Borda, li rriterew: "Onde un atto possa essere considerato come fatto in frode dei diritti dei creditori, bisogna avanti tutto che arrechi pregiudizio o danno ai loro interessi ed intacchi la solvibilità del debitore, tanto da *diminuire il suo patrimonio, quanto trascurando d'accrescerlo,*

o sottreaendo alle istanze giuridiche dei creditori stessi tutto o parte dei suoi beni". (Kollez. XXXII, i, 364).

Li, irrisulta mill-istess deposizzjoni tal-konvenut li hawn Malta ma baqghelu ebda proprietà, u li ghandu post Nru. 9 Linden Street, New South Wales, soggett għall-Mortgage ta' £2000 versu l-Commonwealth Bank.

Li, ma jistax jinghad li bir-rexissjoni tal-imsemmi att enfitewtiku l-konvenut Dowdall, ma satax ikun jaf li huwa mhux sejjer jibqgħalu xejn, għaliex anzi huwa riedha għaliex kien jaf li hawn Malta skond il-fehma tiegħu "every business in Malta is just about finished; because all shops depend on the British servicement...that has gone".

Li, inoltri, il-fond li ghandu l-Awstralja ma jistax ikun ta' garanzija ghad-drittijiet ta' l-attur, qabel xejn għaliex jinsab aggravat bid-dejn, u sekondarjament, għaliex skond espressa disposizzjoni tal-liġi, il-beni li eventwalment għandhom jigu eskussi "devono esistere in queste Isole; in altri, termini devono essere entro la giurisdizione di queste Corti, le quali non hanno giurisdizione su proprietà immobiliare all'estero". (Kollez. XXIV, iii, 789).

Li, f'dina l-azzjoni, però, kif għa nqad, il-"consilium fraudis" ghandu jigi pruvat ukoll fil-konfront tal-konvenuti Kelly.

Li, fil-kuntratt tar-rexissjoni dehret Beatrice Cachia li kienet qegħda tamministra għall-huwa assenti Thomas Dowdall, il-fond in kwistjoni. Irriżulta li f'certu mument l-istess Cachia ma riditx tibqa' prokuratriċi ta' Dowdall, u allura saret ir-rixissjoni tal-enfitewsi, fejn dehret bħala prokuratriċi ta' huwa fuq l-istess att.



Mill-provi, li gew rigorosament valjati, ma jirrisultax li bejn Dowdall u Kelly kien hemm xi intisa biex jiddefrawdaw, fis-sens premiss, lill-attur;

Li huwa veru li oht Dowdall kellha nteress li dina r-revissjoni ssir, ghaliex l-attur kien konkorrenti taghha fl-istess post u fl-istess generu ta' kummerç; però, dina l-intenzjoni biex nghidu wkoll personali u malefika tal-mandatjarja ta' Dowdall b'ebda mod ma giet allaççjata ma' xi atti tal-konvenuti Kelly li minnu wiehed jista' jiddesumi l-partecipazzjoni taghhom fil-frodi, ghaliex mill-indizji emergenti mill-provi wiehed ma jistax agevolment jargwixxi li l-konvenuti Kelly kienu jew setghu jafu bil-frodi konsumata mill-konvenut Dowdall — minhabba l-akkrexxjuta insolvenza tieghu — jew mill-mandatjarja tieghu Cachia;

Li, enfasi legittima, giet maghmula mill-attur fuq il-konvenut tal-klawsola fil-kuntratt tar-revissjoni fejn il-konvenuta Kelly ddikjarat li taf bil-lokazjoni li Thomas Dowdall ghamel tal-fond fuq deskritt, u ghalkemm dina l-lokazjoni hija qatt ma aççettata u anqas qatt ma rrikonoxxiet lill-inkwilin tieghu.

Li, fl-opinjoni ta' dina l-Qorti, lokuzjoni simili ma tamontax għall-ebda ntenzjoni frawdolenta, ghaliex kien fl-interess tal-padrin dirett li jaghmel dina d-dikjarazzjoni, unilaterali kemm trid, biex ma jkunx hemmx ekwivoçi u kwistjoni, meta huwa jigi biex jeserçita d-drittijiet tieghu bhala sid assolut tal-post. Ma rrisultax li bejn Kelly u Dowdall kien hemm xi ntisa fis-sens li bhala effett tar-risoluzzjoni tal-enfiteksi, Kelly tkun tiata' tkeççi mill-fond lill-attur; anqas ma gie pruvat li l-progett dwar il-bejgħ tal-fond saru minn qabel il-kuntratt impunjat, jew bi prekonçert ma' xi persuna nteressata fil-fond. Il-konvenuti Kelly, infatti, talbu

ċ-ċwieviet tal-fond lill-attur b'ittra tal-31 ta' Marzu, 1980 kwazi xahar u nofs wara r-risoluzzjoni tal-enfitewsi.

Li, huwa sintomatiku, li l-konvenuti Kelly ma setghux jirrifjutaw il-proposta tar-risoluzzjoni tal-enfitewsi, in vista tal-fatt li Dowdall ma halla xejn Malta, u kwindi l-garanzija għall-hlas taċ-ċens, li kien superjuri b'£42 mill-ammont tal-kera, li kien qiegħed jirrendi l-fond f'idejn l-attur — kienet aasottijjat ruħha sal-punt li f'kas ta' morosità, il-padrin dirett ma kienx jibqagħlu toroq oħra hliet jitlob, "ope legis", ir-risoluzzjoni tal-enfitewsi inattisa l-opposizzjoni li sata' jagħmel għaliha l-attur, bhala attwali nkwilin tal-fond;

Li, kwalunkwe ċirkostanza soprovenienti għall-kuntratt tar-rexissjoni, ma jista' jkollha ebda valur probatorju għar-rigward tal-"consilium fraudis" li għandu jivverifika ruħu fil-mument ta' li stipulazzjoni ta' l-att frawdolenti u nobiv għall-kreditur. Jgħid a propositu Antera "La frodo deve esistere nel momento che l'atto dannoso si pone in essere. Una volta perfezionatosi il negozio, è vano parlare di frode: 'Mala fides superveniens non nocet' " (op. cit. para. 33, fol. 138; Kollez. XXV, ii, 288);

Għalhekk ma jistgħux jigu konsidrati espressjoni tal-intenzjoni frawdolenta tal-akwirenti Kelly dawk il-proposti u offerti ta' bejgħ tal-fond li huma għamlu lil-attur żmien wara r-risoluzzjoni tal-enfitewsi, — għaliex il-konvenuti Kelly kellhom allura kwalunkwe dritt li jiddisponu mill-fond kif aktar jaqblilhom, la darba huma kienu akkwistaw il-piena disponibilità tiegħu;

Li, ma jirrisultax suffiċientement pruvat li r-risoluzzjoni tal-enfitewsi giet stipulata f'ċirkostanzai żmien u misura tali

li wiehed ghandu jippresumi l-frodi da parti tal-konvenuti Kelly a dannu ta' l-attur; u ghalhekk ma jidhirx li jista' jkun ammissibili l-esercizju ta' dina l-azjoni;

Li, kif gie aktar 'il fuq ritenut, il-kuntratt in kwistjoni kien b'titolu onerus, u ghalhekk jehtieg il-prova tal-frodi anki min-naħa tal-konvenuti Kelly, jigifieri l-komplicità tagħhom cioè n-notizja li dawna kellhom ta' l-istat tad-debitur, jigifieri x-xjenza li d-debitur bl-att li kien sejjer jagħmel kien sejfer jarreka dannu lill-kreditur, sia billi jirrendi ruħu nsolventi, sia billi jzid dik l-insolvenza. (Kollez. XXXVIII, ii, 424). L-attur ma rnexxielux jipprova, li fil-mument ta' l-istipulazzjoni tal-kuntratt impunjat, il-konvenuti Kelly kienu jafu bl-istat finanzjarju tal-konvenut Dowdall; anzi jekk wiehed ghandu joqgħod għad-deposizzjoni ta' Beatrice Cachia, il-konvenuti Kelly setghu iffurmaw l-idea li Dowdall kellu xi beni in komune hawn Malta, provenienti mill-wirt ta' ommu li kienu soġġetti għall-użufrutt ta' missieru, li meta sar il-kuntratt kien għadu haġ.

Li huwa veru li l-konvenut Dowdall ikkontradiċja dina d-deposizzjoni ta' oħtu; iżda dana ma jfissirx li l-konvenuti Kelly kellhom joqgħodu jindagaw qabel ma sar il-kuntratt is-sostanzi patrimonjali tal-konvenut Dowdall biex jaraw liema setgħet kienet il-versjoni l-aktar attendibili;

Li huwa risaput li f'materja ta' azjoni pawljana ma te-zistix fil-ligi ebda presunzjoni ta' frodi; iżda jibqa' a kariku ta' min jallegaha, l-oneri ta' prova: "Nullitas actus in dubio non presumitur sed validus reputatur, donec de contrario constit"; u ma jistgħux, bħal fil-kas in desamina, jassumu forza probatorja determinanti, ċerti indizji u allusjonijiet frammentarji ta' konsapevolezza ta' ċerti fatti, li bħala fonti artiċċjali ta' prova, ma jistgħux jigu ammessi f'azjoni si-

mili, li "trattandosi di azione odiosa, non può essere supplita dalle congetture invocate dall'attore" (Kollez. XVI, II, 229). Dana l-prinċipju, imbagħad, għandu jiġi applikat aktar rigorozament "allorchè si tratti di dichiarare inesistenti atti pubblici che hanno in loro favore la presunzione della verità e della buona fede" (Kollez. XXVIII, ii, 551); u għalhekk għustament għandu jiġi ritenut li "contro simili atti in particolare le deduzioni devono essere specifiche, circostanziali, nonostante la causa e l'interesse del simulare, e le presunzioni devono essere fondate su fatti gravi, precisi e consordanti" (App. 29 ta' April, 1925 in re "Micallef vs. Prof. Dr. Carmelo Sammut).

Li, in vista tal-konklużjoni li għaliha waslet il-Qorti dwar l-element tal-"consilium fraudis", mhux il-kas li tesa-mina l-eżistenza o meno ta' l-att dannus li dderiva lill-attur mill-istipulazzjoni tal-kuntratt impunġat, — u dana jingħad għalix kwalunkwe ndaġini f'dana s-sens kienet tkun frustranea, billi l-azzjoni eserċitata mill-attur ma tistax issehh fin-nuqqas ta' l-eżistenza kontestwali ta' l-element tal-"consilium fraudis" fil-persuna taż-żewġ kontraenti, il-konvenuti Dowdall u Kelly, li kienu parti fl-imsemmi kuntratt li sar bejniethom b'titolu oneris.

Rat in-noti tal-appell tal-attur u l-petizzjoni tiegħu li biha talab illi l-imsemmiġja sentenza tiġi revokata u tiġi min-flok akkolta d-domanda attriċi, bli spejjes taż-żewġ istanzi kontra l-konvenuti.

Rat ir-risposta tal-konvenuti Teresa mart Edward Kelly minnu assistita u l-istess Edward Kelly bħala amministratur tal-beni ta' martu u kap tal-komunjoni tal-akkwisti, li biha qalu illi l-appell tal-attur mhux sostenibbli u għandu jiġi miċhud bli spejjes, u fl-istess hin appellaw inċidental-

ment mill-kap tal-ispejjes u talbu illi l-ismemmija sentenza tiġi riformata fl-istess kap billi l-attur jiġi ordnat iħallas li spejjes kollha taż-żewġ istanzi.

Rat ir-risposta tal-Avukat Dottor Ronald Conti noe., u l-Prokuratur Legali Boris Darmanin nomine li biha qaiu illi d-domanda attriċi hi intempestiva fis-sens illi d-dannu li jippretendi li sofra l-attur jiddependi mill-eżitu tal-kawża ċitazzjoni numru 326/60 preżentata quddiem il-Qorti tal-Kummerċ fl-ismijiet "Kelly vs. Grima" u l-attur isofri dannu biss jekk u meta jitlef dik il-kawża.

Rat id-degriet ta' din il-Qorti tal-11 ta' Marzu, 1966 li bih, billi deħriħha li din il-kawża m'għandhiex tiġi kunsidrata separatament mill-kawża prinċipali "Kelly vs. Grima (Ċitaz. 326/60) fil-Qorti tal-Kummerċ li fiha l-kwistjoni inqalghet, issoprassediet sakemm tiġi deċiża dik il-kawża;

Rat l-atti kollha tal-kawża preżenti kif ukoll ta' dik fuq imsemmija fl-ismijiet "Kelly versus Grima", semgħat it-trattazzjoni u kkunsidrat —

### Fuq l-appell prinċipali tal-attur —

Illi l-attur appellant adduċa bħala motivi tiegħu ta' aggravju illi l-ewwel Onorabbi Qorti ikkonkludiet li l-att impunjat kien b'titolu oneruż u mhux gratwitu u illi, indipendentement u bla ħsara tal-premess dik il-Qorti ma irriskontatx il "consilium fraudis" anki fil-konfront ta' l-konvenuta Kelly "għax kienet taf, jew kellha tkun taf, li r-rexissjoni li kienet ser tgħamel kienet sejra tarreka dannu u preġudizzju lill-attur".

Illi mill-banda l-oħra il-konvenuti Kelly issottomettew

Illu l-att ta' rexissjoni kien oncrúz, li ma kienx jeżisti kreditu anterjuri għall-azzjoni u li anki kieku dan kien jeżisti, jeżula l-element tal-frodi f'Kelly. L-attur appellant irribatta li hu kellu kreditu kontra Dowdall konsistenti fid-drift li jeżiġi minnu li jzommu fit-tgawdija bil-kwiet tal-fond lokat għaż-żmien kollu tal-lokazzjoni.

Illi l-azzjoni preżenti tista tgħid twieldet originarjament bhala wahda mill-eċċezzjoni mogħtijin minn Grima kontra l-azzjoni ta' Kelly (promossa biċ-ċitazzjoni fuq imsemmija fl-ismijiet "Kelly versus Grima") li kienet diretta għall-iżgumbrament tal-istess Grima mill-hanut imsemmi fiċ-ċitazzjoni (11, Birzebbugia Square, Birzebbugia) u dan in bazi għall-allegata okkupazzjoni tiegħu bla titolu in vista tar-rexissjoni tal-enfitewsi temporanea tal-fond. Billi f'dik il-kawża l-Onorabbli Qorti tal-ewwel istanza dehrilha li l-eċċezzjoni, għandha tiġi deċiża f'gudizzju separat (ara. contra, Butera, **Dell'Azione Pauliana**, pagina 347) ipprefigġiet lil Grima terminu biex jesperixxi l-azzjoni opportuna u f'dak it-terminu saret il-preżenti ċitazzjoni. Kif ġa ingħad, però din il-Qorti dehrilha espedjenti u raġonevoli li tissoprasiedi fil-preżenti gudizzju sakemm tiġi deċiża l-kawża prinċipali. Din giet effettivament deċiża b'sentenza tat-3 ta' Ottubru, 1966. B'dik is-sentenza gie deċiż li r-rexissjoni, magħmula fit-każ in ispeċie għall-kawża volontarja mhux inerenti fil-kuntratt, ma setgħatx tippregudika lit-terz Grima u t-talba tal-atturi Kelly giet miċħuda bli spejjes. Dik is-sentenza għaddiet in gudikat.

Illi b'dik is-sentenza il-meritu ta' dan l-appell gie eżawrit u fid-dawl tagħha takkwista prominenza kondizzjoni tal-azzjoni li ma tantx tidher li kienet irċeviet qabel prominenza, billi l-enfasi tqegħdet pjuttost fuq l-eżistenza o meno ta' kreditur fl-attur Grima, l-onerosità o meno tal-att ta' rexissjoni

7 — Vol. LI P. I, Sez. I.

sjoni u l-frodi o meno da parti ta' Kelly. Imma min jesperraxxi din l-azzjoni irid jikkondetermina u japprova l-kondizzjonijiet kollha tal-istess azzjoni u, apparti konsiderazzjonijiet oħra fuq il-kwistjonijiet superjorment riferiti, ma jirriżultax li fil-każ preżenti kien jirrikorri l-eventus dannu. L-attijiet tad-debitur jistgħu jigu revokati b'din l-azzjoni biss meta ipproduċew dannu lill-kreditur, u, anki jekk għall-mument wieħed jipprexindi mill-kwistjoni sollevata jekk il-każ in ispeċie kien jeżisti jew le kreditu anterjuri għall-azzjoni, jekk kemm il darba jonqos id-dannu, li jikkostitwixxi l-ewwel kondizzjoni għall-pawljana, il-kreditur m'għandux interess li jaġixxi u m'hemmx lok li jitturba lit-terz possessor jekk ma jurix li sofra dannu derivanti mill-att li jrid jannulla.

Illi d-dannu fil-pawljana huwa l-insolvenza tad-debitur determinata, b'rapport ta' kawżalità fisika u psikika, mill-att frawdolent, u dan id-dannu għandu jeżisti fil-mument li tiġi eżerċitata l-azzjoni. "Il-debitore è insolvente nel caso in cui il suo passivo supera l'attivo. Il debitore è insolvente quando con atti giuridici spontaneamente si prova in condizione di non adempiere in tutto o in parte le assunte obbligazioni. Le dette formule tutte si equivalgono. Il danno poi deve esser effettivo: quando sia supposta o immaginario o addirittura impossibile, non si fa luogo alla pauliana" (Butera, pagina 280).

Illi hawnhekk l-appellant Grima qed jirriponi d-dannu fil-fatt li hu gie espost għall-azzjoni ġudizjarja ta' ripreża ta' pussess tal-fond lilu lokat. Imma żgur li ma jistax jingħad li sofra dannu effettiv. "Il danno", jgħid il-Butera (pagina 285), "deve esistere al momento che si esercita l'azione, appunto perchè l'interesse ad agire è attuale, ossia il danno deve essere contestuale, e certo, non basta che sia eventuale, ipotetico, futuro."

Illi l-prova tal-eventus danni bhala kondizzjoni tal-azzjoni tinkombi lill-attur. Din hi kondizzjoni oggettiva. M' ghandux rilevanza il-fatt illi li stess debitor ikun haseb illi bl-att tieghu ikun sar insolvibbli. L-insolvenza mhux att psikologiku, imma oggettiv, u n-nuqqas ta' din il-kondizzjoni oggettiva jwassal ghar-rigett tal-istanza (Butera, pagina 439).

### Fuq l-appell incidental tal-konvenuti Kelly —

Il-Qorti hi ta' fehma, kwantu għall-ispejjes tal-ewwel istanza, illi r-ripartizzjoni tagħhom kif effettwata mill-ewwel Onorabbli Qorti kienet ekwa u ġustifikata miċ-ċirkostanzi kollha tal-każ.

Għall-motivi premissi l-Qorti tiddeċiedi billi tiegħad l-appell principali tal-attur bli spejjes relattivi kontra tiegħu, u l-appell incidental tal-konvenuti Kelly bl-ispejjes relattivi kontra tagħhom u, fis-sens tal-konsiderazzjonijiet premissi u mingħajr il-htieġa li tidhol f'konsiderazzjonijiet oħra, tik-konferma d-deċizzjoni appellata bli spejjes kif fiha deċizi.

